

నేడు అచ్చంపేటకు

గువ్వల రాక

అచ్చంపేట, డిసెంబర్ 17: మాజీ ఎమ్మెల్యే గువ్వల బాలరాజు సోమవారం మండలంలోని హాజీపూర్ కు వస్తారని, అక్కడి నుంచి అచ్చంపేటకు రానున్నారని ఆ పార్టీ నాయకులు ఆదివారం ప్రకటనలో తెలిపారు.

16వేల బస్తాల ధాన్యం

కొనుగోలు

తిమ్మాజిపేట, డిసెంబర్ 17: మండలంలో ధాన్యం కొనుగోలు కోసం ప్రభుత్వం ఏర్పాటు చేసిన కేంద్రాల్లో కొనుగోలు మండలానికి సాగు తున్నాయి. పీఎస్సీఎస్ ఆధ్వర్యంలో మండల వ్యాప్తంగా 13 కేంద్రాలను ఏర్పాటు చేయగా, రైతులు దొడ్డు రకాలు(1010) మాత్రమే విక్రయం చేస్తున్నారు. సన్నరకాలు (ఆర్ఎన్ఆర్) బయటి మార్కెట్లో మంచి ధర లభిస్తుండటంతో రైతులు అక్కడే అమ్ముకుంటారు. ప్రభుత్వం మద్దతు ధర రూ.2,203 నిర్ణయించగా, సన్నరకాలకు బహిరంగ మార్కెట్లో రూ.3వేలకు పైగా ధర లభిస్తోంది. డిసెంబర్ 1నుంచి కొనుగోలు కేంద్రాల ద్వారా ఇప్పటి వరకు 16వేల బస్తాల ధాన్యం సేకరించినట్లు సీకావో నరేష్ తెలిపారు. బయట ధర ఎక్కడా ఉండటంతో రైతులు కొనుగోలు కేంద్రాలకు రావడం లేదని తెలిపారు.

బస్టాండ్లో పుస్తలతాడు చోరీ

నాగర్ కర్నూల్ టౌన్, డిసెంబర్ 17 : ఓ మహిళ మెడలో బంగారం చోరీకి గురైన ఘటన ఆదివారం నాగర్ కర్నూల్లో చోటు చేసుకుంది. స్థానికులు తెలిపిన వివరాలు.. బిజినేపల్లి మండలంలోని పోలీస్ ఠాణికి చెందిన అలివేలమ్మ తన స్వగ్రామానికి వెళ్ళడానికి నాగర్ కర్నూల్లోని ఆర్టీసీ బస్టాండ్లో వేచి ఉండగా బస్సు వచ్చింది. ఒక్కసారిగా ప్రయాణికులు ఎక్కుతుండగా వెనక ఉన్న గుర్తు తెలియని వ్యక్తి అలివేలమ్మ మెడలోని మూడుతులాల పుస్తలతాడును లాక్కోని వెళ్ళాడు. ఆలస్యంగా గమనించిన అలివేలమ్మ లబోదిబో మంటూ ఆవేదన వ్యక్తం చేస్తూ, కన్నీటి పర్యంతమైంది.

మృతుడి కుటుంబానికి

ఆర్థిక సాయం

కల్వకుర్తి రూరల్, డిసెంబర్ 17: కల్వకుర్తి మండలం తర్జుకల్లో శనివారం మృతి చెందిన బచ్చలకూర మొగులూస్ కుటుంబ సభ్యులకు బీఆర్ఎస్ నాయకులు ఆర్థికసాయం అందించారు. కల్వకుర్తి మాజీ ఎమ్మెల్యే జైవాలయాదవ్ సమకూర్చిన రూ.5వేలను మండల వైస్ ఎంపీపీ గోవర్ధన్, సురేశ్ గౌడ్ అందించారు. కార్యక్రమంలో శ్రీనివాసులు, దేవయ్య, చెంద్రయ్య, వెంకటరత్నం, సర్పంచ్, పరశురాములు, మాణిక్యం ఉన్నారు.

లోక్ అదాలత్ను ఏ ఏర్పాటుచేసారు

ఆమనగల్లు, డిసెంబర్ 17: ఈనెల 30న ఆమనగల్లు కోర్టు ఆవరణలో నిర్వహించే జాతీయ లోక్ అదాలత్ను ఆమనగల్లు, కడపల్, మాడ్ల, తలకొండపల్లి మండల ప్రజలు సద్దినయోగం చేసుకోవాలని ఆమనగల్లు ప్రధమ శ్రేణి న్యాయ మూర్తి సర్పంచ్ తెలిపారు. శనివారం కోర్టు ఆవరణలో సమావేశం నిర్వహించారు. సీబి వెంకటేశ్వర్లు, ఎస్ బి బలరాం, సిబ్బంది పాల్గొన్నారు.

ట్రాక్టర్ ఢీకొని వ్యక్తి మృతి

తిమ్మాజిపేట, డిసెంబర్ 17: ట్రాక్టర్ ఢీకొని ఓ వ్యక్తి మృతిచెందాడు. ఈ ఘటన మండల కేంద్రంలో ఆదివారం రాత్రి జరిగింది. స్థానికులు, పోలీసుల కథనం ప్రకారం.. అప్పాజిపల్లికి చెందిన శ్రీనివాసరెడ్డి(45) హైదరాబాద్లోని ఓ కంపెనీలో పనిచేస్తున్నాడు. ఆదివారం సెలవు కావడంలో ఉదయం ఇంటికి వచ్చాడు. సాయంత్రం తిరిగి వెళ్ళాడు బస్సుకోసం తిమ్మాజిపేటలో రోడ్డు దాటుతుండగా, చంద్రాయనపల్లికి చెందిన ట్రాక్టర్ అతన్ని ఢీ కొట్టింది. తీవ్రంగా గాయపడిన అతన్ని కుటుంబ సభ్యులు మహబూబ్ నగర్లోని ఒక ప్రైవేట్ ఆస్పత్రికి తరలించారు. చికిత్స పొందుతూ మృతిచెందాడు.

వైభవంగా ధనుర్నాస పూజలు

జనవరి 16వరకు అర్చనలు

నాగర్ కర్నూల్ టౌన్/ బిజినేపల్లి/ కొల్లూపూర్, డిసెంబర్ 17: జిల్లా కేంద్రంలోని సీతారామచంద్ర స్వామి ఆలయంలో ఆదివారం ధనుర్నాస ప్రత్యేక పూజలు తెల్లవారు జామున ప్రారంభమైనట్లు ఆలయ ప్రధాన అధ్యక్షులు కందాడై వరదరాజన్ అయ్యంగార్ తెలిపారు. ఆదివారం నాడు తెల్లవారుజామున ఐదు గంటలకు సప్తభాత సేవా కార్యక్రమాన్ని వేద మంత్రోచ్ఛరణల మధ్య నిర్వహించారు. గోదాదేవి అమ్మవారి తిరువారాధన, తిరుప్పావై, పఠనం, బ్రాహ్మణ అర్చక బృందం శాస్త్రోక్తంగా పఠించారు. పాశ్రవ విశిష్టత తెలియజేస్తూ 30రోజుల పాటు గోదాదేవి అమ్మవారి పాశురాలు విన్న ఆ మహిళలకు సుగుణవంతుడైన భర్తతో కల్యాణం జరుగనున్నట్లు తెలిపారు. భక్తులు అమ్మవారికి తమ ఇంటి ఆవరణలో పూసిన వివిధ రకాల పూలను నిత్యం ఆలయంలో సమర్పించాలని సూచించారు. జనవరి 16వరకు ప్రతిరోజు పూజలు జరుగుతాయన్నారు. ఈనెల 23న వైకుంఠ ఏకాదశి ప్రత్యేక పూజలు ఉన్నాయని తెలిపారు. సత్యసాయి సేవా సమితి యువత ఆధ్వర్యంలో గోదాదేవి నామ సంకీర్తన, భజనలు, కీర్తనలు భక్తిశ్రద్ధలతో చేశారు. దత్తాత్రేయ స్వామి, సూర్యనారాయణ, జంటనాగులను భక్తులు దర్శించుకున్నారు. బిల్వ వృక్షం చుట్టూ ప్రదక్షిణలు చేశారు. కార్యక్రమంలో రామాలయ నిత్య విష్ణు సహస్ర పారాయణ కమిటీ సభ్యులు, అర్చకులు శ్రీనివాసాచార్యులు, మురళి మోహనాచార్యులు, కరుణశ్రీ, రాధ, పద్మ, భక్తులు పాల్గొన్నారు. నెలపాటు ఉత్సవాలు

బిజినేపల్లి మండలంలోని పాలెం, చట్టం గ్రామాల్లోని వేంకటేశ్వర స్వామి ఆలయాల్లో



ధనుర్నాస పూజలో పాల్గొన్న భక్తులు

ఆదివారం ధనుర్నాస ఉత్సవాలు ఘనంగా ప్రారంభమయ్యాయి. ఈ సందర్భంగా తెల్లవారుజామునే స్వామి వారికి పంచామృతాలతో అర్చనలు, అభిషేకాలు చేశారు. ప్రతి ఏటిలాగే ఈసారి నెలపాటు ఆలయాల్లో ఉత్సవాలు నిర్వహించనున్నట్లు ఆలయ అధ్యక్షులు తెలిపారు.

రామమందిరంలో పూజలు

కొల్లూపూర్ పట్టణంలోని కోదండ రామ

స్వామి సన్నిధిలో ఆదివారం తెల్లవారుజామున ధనుర్నాస మహోత్సవాలు ప్రారంభమయ్యాయి. భక్తులు ప్రతిరోజు తెల్లవారుజామున దివ్య తిరుప్పావై సేవలు మొదలుకొని, వచ్చే నెల 15వ తేదీ వరకు ఉత్సవాలు నిర్వహించనున్నారు. చలిలోనూ, పిల్లలు, పెద్దలు రామాలయానికి చేరుకొని భక్తిశ్రద్ధలతో భజనలు చేశారు. ఆలయ అధ్యక్షులు స్వామివారికి ప్రత్యేక పూజలు చేశారు.



కొల్లూపూర్ రామాలయంలో భక్తుల రద్దీ

వెండి కిరీటం బహూకరణ

కల్వకుర్తి, డిసెంబర్ 17: కల్వకుర్తి మండలం తాండ్రలోని హనుమాన్ ఆంజనేయస్వామికి గ్రామ మాజీ సర్పంచ్ గోలి కమలమ్మ కుటుంబం వెండి కిరీటాన్ని బహూకరించారు. ఆలయ పూజారి శ్రీనివాస్ శర్మకు ఆదివారం అందజేశారు. కార్యక్రమంలో మాజీ సర్పంచ్ గోలి కమలమ్మ, సుదర్శనరెడ్డి, సురేందర్ రెడ్డి, కిష్టయ్య, శ్రీనివాసరెడ్డి, అనంతరెడ్డి, వార్డు సభ్యులు పాల్గొన్నారు.



పూజారికి వెండి కిరీటం అందజేస్తున్న మాజీ సర్పంచ్ గోలి కమలమ్మ

రోడ్డు ప్రమాదంలో గాయాలు

చారకొండ, డిసెంబర్ 17 : రోడ్డు దాటుతుండగా ఓ వ్యక్తిపై కారు దూసుకెళ్ళడంతో తీవ్రంగా గాయపడిన ఘటన మండలంలోని జూపల్లిలో ఆదివారం చోటుచేసుకుంది. స్థానికులు తెలిపిన వివరాల ప్రకారం.. జూపల్లికి చెందిన జంతుక రామదాసు రోడ్డు దాటుతుండగా కల్వకుర్తి వైపు నుంచి వేగంగా వచ్చిన కారు అదుపుతప్పి డివైడర్ పక్కనే ఉన్న హైమాస్ లైట్ స్తంభాన్ని ఢీకొంది. అదే సమయంలో రోడ్డు దాటుతున్న రామదాసుపైకి దూసుకెళ్ళడంతో అతని కుడి చేయి విరిగింది. స్థానికులు అతన్ని కల్వకుర్తి ప్రభుత్వ దవాఖానకు తరలించారు. మెరుగైన చికిత్స కోసం హైదరాబాద్ తరలించామని, ఘటనపై కేసు నమోదు చేశామని ఎస్సై రవి తెలిపారు.

షాపింగ్ కాంప్లెక్స్ నిర్మాణాలకు రియల్టర్ అడ్డుకట్ట

మార్కెట్ యార్డులో పనుల నిలిపివేతపై ఏఎస్సీ పాలకవర్గం ఆగ్రహం

కొల్లూపూర్, డిసెంబర్ 17: పట్టణ శివారులో 2009లో సుమారు ఆరు ఎకరాల విస్తీర్ణంలో వ్యవసాయ మార్కెట్ యార్డును అన్ని హంగులతో చుట్టూ ప్రహారీ నిర్మించారు. అయితే మార్కెట్ యార్డు ఎదుట ఆర్అండ్బీ రోడ్డు వైపు రూ.57లక్షలతో 5+5 షాపింగ్ కాంప్లెక్స్ నిర్మాణాలను చేపట్టారు. అయితే ఇందులో మొదటి ఐదు షాపింగ్ కాంప్లెక్స్ పనులు పూర్తి కాగా రెండో వరుసలో పునాదులు తవ్వి ఉండగా, ఆ పనులు చేపట్టేందుకు వీలు లేదంటూ, ఆఫ్ఫలం తమ దంటూ ఇద్దరు రియల్టర్లు కాంట్రాక్టర్ను బెదిరించి, పనులు నిలిపివేయడం పట్ల మార్కెట్ కమిటీ చైర్మన్ కిషన్ నాయక్, డైరెక్టర్లు, కార్యదర్శి రాములు అభ్యంతరం వ్యక్తం చేశారు. ఆదివారం యార్డులో నిలిచిపోయిన షాపింగ్ కాంప్లెక్స్ భవన పునాదులను పరిశీలించారు. అప్పట్లో యార్డు నిర్మాణంలో భాగంగా ప్రహారీ నిర్మించినప్పుడు రియల్టర్లు చెప్పిన అభ్యంతరం, రెండు దశాబ్దాల తర్వాత తమిది స్థలం అంటూ బుకాయింపడం పట్ల మార్కెట్ పాలకవర్గం ఆగ్రహం వ్యక్తం చేశారు. ఆనాడు ప్రస్తుత మంత్రి జూపల్లికృష్ణారావు చొరవతో యార్డు నిర్మాణం జరిగిందని, అయితే అప్పట్లో అడ్డుచెప్పని రియల్టర్లు ఇప్పుడు షాపింగ్ కాంప్లెక్స్ పనులను అడ్డుకోవడం పట్ల మార్కెట్



మార్కెట్ యార్డులో పునాదులను పరిశీలిస్తున్న ఏఎస్సీ చైర్మన్ కిషన్ నాయక్, కార్యదర్శి రాములు, డైరెక్టర్లు

కమిటీ పాలకవర్గం తీవ్ర అభ్యంతరం వ్యక్తం చేశారు. తమకు అప్పట్లో రెవెన్యూ అధికారులు అప్పగించిన యార్డు స్థలానికి సంబంధించిన అన్ని రికార్డులు ఉన్నాయని మార్కెట్ కమిటీ కార్యదర్శి రాములు చెప్పారు. మీ వద్ద ఇట్టి స్థలానికి సంబంధించిన డాక్యుమెంట్లు ఉంటూ తేవాలని చెప్పినా తేకుండా కాంప్లెక్స్ నిర్మాణం పనులు ఆపడం ఎంత వరకు సమంజసమని పాలకవర్గం సభ్యులు ప్రశ్నించారు. ఈ విషయాన్ని మంత్రి జూపల్లి కృష్ణారావు దృష్టికి తీసుకెళ్లి నిర్మాణాలు చేపడతామని పేర్కొన్నారు.

ఘనంగా విగ్రహ ప్రతిష్ఠాపన



ఉత్సవ విగ్రహాలకు పూజలు నిర్వహిస్తున్న దంపతులు

లింగాల, డిసెంబర్ 17: మండలంలోని అంబట్పల్లిలో రెండ్రోజులుగా చేపట్టిన విగ్రహ ప్రతిష్ఠాపన కార్యక్రమాలు ఆదివారం అంగరంగ వైభవంగా నిర్వహించారు. ఈ సందర్భంగా నూతనంగా నిర్మించిన ఆలయంలో గణపతి, శివలింగపార్వతి, నందీశ్వర, కుమారస్వామి, వీరభద్ర, నాగదేవత ఉత్సవ విగ్రహాలకు వేదపండితులు అభిషేకాలు, కుంకుమార్చనలు, హోమాల నిర్వహించారు. కార్యక్రమంలో ఆలయ ఉత్సవ కమిటీ సభ్యులు పాల్గొన్నారు.

వృద్ధులకు దుప్పట్లు పంపిణీ



కమార్ పూర్ణిమాలో దుప్పట్లు పంపిణీ చేస్తున్న నాయకులు

చారకొండ, డిసెంబర్ 17 : మండలంలోని కమార్ పూర్ణిమా డాకు చెందిన మూడవ తే కృష్ణ మూడవ తే రాములు జ్ఞాపకార్థం అతని తమ్ముడు గోపినాయక్ ఆధ్వర్యంలో వృద్ధులకు దుప్పట్లు పంపిణీ చేశారు. కార్యక్రమంలో సర్పంచ్ అలివేలశ్రీ సునాయక్, మాజీ జెడ్పీటీసీలు వెంకటగౌడ్, భీముడునాయక్, ఎంపీటీసీ లక్ష్మణ్, వార్డు సభ్యులు మోతీలాల్ నాయక్, నాయకులు సీత్యానాయక్, నారాయణ, రమేశ్, శంకర్ పాల్గొన్నారు.

బాధిత కుటుంబానికి ఆర్థికసాయం

కల్వకుర్తి, డిసెంబర్ 17: కల్వకుర్తి పట్టణం 17వ వార్డు ఉప్పరివాడకు చెందిన వావిలాల కృష్ణమ్మ కుటుంబాన్ని ఆదివారం కల్వకుర్తి మున్సిపల్ చైర్మన్ ఎడ్ల సత్యం పరామర్శించారు. వావిలాల కృష్ణమ్మ అనారోగ్యంతో చనిపోయిన విషయాన్ని తెలుసుకున్న మున్సిపల్ చైర్మన్ ఎడ్ల సత్యం బాధిత కుటుంబాన్ని ఓదార్చారు.



కృష్ణమ్మ భౌతికకాయానికి నివాళులర్పిస్తున్న ఎడ్ల సత్యం

కృష్ణమ్మ భౌతిక కాయంపై పూలమాలలు ఉంచి నివాళులర్పించారు. ఎడ్ల కిష్టారెడ్డి మెమోరియల్ ఫౌండేషన్ నుంచి రూ.5వేల ఆర్థిక సహాయాన్ని బాధిత కుటుంబానికి అందజేశారు. మున్సిపల్ చైర్మన్ వెంబి వైస్ చైర్మన్ షాహాద్, ప్రదీప్, దుర్గయ్య, సత్యం, శ్యాంసుందర్, శివ తదితరులు ఉన్నారు.

ఆమనగల్లులో.. ఆమనగల్లు, డిసెంబర్ 17: ఆమనగల్లు మున్సిపాలిటీకి చెందిన వసుల వెంకటేశ్ అనారోగ్యంతో మృతి చెందడంతో విషయం తెలుసుకున్న బీఆర్ఎస్ సీనియర్ నాయకుడు కల్వకుర్తి మున్సిపల్ చైర్మన్ ఎడ్ల సత్యం, బాధిత కుటుంబాన్ని పరామర్శించారు. మృతదేహానికి పూలమాల వేసి నివాళులర్పించారు. మాజీ ఎమ్మెల్యే ఎడ్ల కిష్టారెడ్డి మెమోరియల్ బ్రష్టు ద్వారా రూ.5వేల ఆర్థిక సాయం అందజేశారు.

ఘనంగా జాతీయ పెన్షనర్ల దినోత్సవం

నాగర్ కర్నూల్ టౌన్/ కల్వకుర్తి, డిసెంబర్ 17 : జాతీయ పెన్షనర్ల దినోత్సవాన్ని పురస్కరించుకొని ఆదివారం జిల్లా కేంద్రంలోని ప్రభుత్వ విశ్రాంత ఉద్యోగిస్తుల సంఘం ఆధ్వర్యంలో 75 ఏండ్లు పూర్తి చేసుకొని పెన్షన్ పొందుతున్న విశ్రాంత ఉద్యోగిస్తులకు 19 మందికి సన్మాన కార్యక్రమాన్ని నిర్వహించారు. ఈ సందర్భంగా విశ్రాంత ఉద్యోగిస్తుల సంఘం జిల్లా అధ్యక్షుడు రాంచంద్రారెడ్డి మాట్లాడారు. కల్వకుర్తిలో.. కల్వకుర్తిలోని టీఎస్ యూటీఎఫ్ భవనంలో రాష్ట్ర ప్రభుత్వ రిటైర్డ్ ఉద్యోగుల సంఘం ఆధ్వర్యంలో ఆదివారం జాతీయ పెన్షనర్ల దినోత్సవం ఘనంగా నిర్వహించారు. ముఖ్యఅతిథిగా కల్వకుర్తి ఉప కోశాధికారి విజయకుమార్ హాజరయ్యారు. ఎనిమిది మంది సీనియర్ పెన్షనర్లను సన్మానించారు.